

**ANNESS I**

**SOMMARJU TAL-KARATTERISTIČI TAL-PRODOTT**

## **1. ISEM IL-PRODOTT MEDICINALI**

Comtan 200 mg pilloli miksijsa b'rita

## **2. GHAMLA KWALITATTIVA U KWANTITATTIVA**

Kull pillola miksijsa b'rita jkun fiha 200 mg ta' entacapone.

### **Eċċipjenti b'effett magħruf**

Kull pillola fiha 1.82 mg sucrose u 7.3 mg sodium bħala kostitwent tal-eċċipjenti.

Għal-lista shiħa ta' eċċipjenti, ara sezzjoni 6.1.

## **3. GHAMLA FARMAČEWTIKA**

Pillola miksijsa b'rita.

Pillola miksijsa b'rita ta' kulur oranġo jagħti fil-kannella, b'forma ovali, ibbuzzata miż-żewġ naħat, b'“Comtan” imnaqqax fuq naħa waħda.

## **4. TAGHRIF KLINIKU**

### **4.1 Indikazzjonijiet terapewtiċi**

Entacapone huwa indikat biex jittieħed flimkien ma' preparazzjonijiet standard ta' levodopa/benserazide jew levodopa/carbidopa li jintużaw f'pazjenti adulti li għandhom il-marda ta' Parkinson jew tibdil fil-moviment fit-tmiem tat-teħid tad-doži medicinali, li ma jistgħux jiġu kkontrollati b'dawk is-sustanzi kkombinati.

### **4.2 Pożologija u metodu ta' kif għandu jingħata**

Entacapone għandu jintuża biss flimkien ma' levodopa/benserazide jew levodopa/carbidopa. L-informazzjoni dwar kif jiġu ordnati dawn il-preparazzjonijiet ta' levodopa hija applikabbi għall-użu tagħhom flimkien ma' entacapone.

### **Pożologija**

Pillola waħda ta' 200 mg għandha tittieħed ma' kull doža ta' levodopa/inhibitur ta' dopa decarboxylase. Id-doža massima rrakkomandata hija ta' 200 mg ghaxar darbiet kuljum, jiġifieri 2,000 mg ta' entacapone.

Entacapone ikattar l-effetti ta' levodopa. Għalhekk, sabiex jitnaqqsu r-reazzjonijiet avversi dopaminergiċi relatati ma' levodopa, eż-za każijiet ta' diskajnejja, nawjsa, rimettar u allucinazzjonijiet, ta' spiss ikun neċċesarju tibdil fid-dožagħ ta' levodopa, fl-ewwel ġranet jew fl-ewwel ġimghat tat-trattament b'entacapone. Id-doža ta' kuljum ta' levodopa għandha titnaqqas b'madwar 10-30%, billi wieħed jestendi l-hin ta' bejn id-doži u/jew billi jitnaqqas l-ammont ta' levodopa f'kull doža, skont il-kondizzjoni klinika tal-pazjent.

Jekk it-trattament b'entacapone jitwaqqaf, ikun hemm bżonn li jinbidel id-dožagħ ta' trattamenti oħra għal kontra l-marda ta' Parkinson, speċjalment ta' levodopa, sabiex jintlaħaq livell suffiċjenti ta' kontroll tas-sintomi ta' Parkinson.

Entacapone iżid il-bijodisponibilità ta' levodopa minn preparazzjonijiet standard ta' levodopa/benserazide, fit (5-10%) aktar minn preparazzjonijiet standard ta' levodopa/carbidopa. Għalhekk pajjenti li jkunu qed jieħdu preparazzjonijiet standard ta' levodopa/benserazide, jista' jkollhom bżonn ta' tnaqqis akbar tad-doża ta' levodopa meta jibda t-trattament b'entacapone.

#### *Indeboliment renali*

Insuffiċjenza tal-kliewi ma taffettwax il-farmakokinetika ta' entacapone u m'hemmx bżonn ta' aġġustament fid-doża. Madanakollu, għal dawk il-pajjenti li qed jircievu terapija tad-dijalisi, wieħed jista' jikkunsidra żieda fl-intervall bejn doża u oħra (ara sezzjoni 5.2).

#### *Indeboliment tal-fwied*

Ara sezzjoni 4.3.

#### *Anzjani ( $\geq 65$ sena)*

M'hemm bżonn tal-ebda aġġustament tad-doża ta' entacapone għal pajjenti akbar fl-età.

#### *Popolazzjoni pedjatrika*

Is-sigurtà u l-effikaċċja ta' Comtan fit-tfal taħt it-18-il sena ma ġewx determinati s'issa. M'hemm l-ebda *data disponibbli*.

#### Metodu ta' kif għandu jingħata

Entacapone jittieħed mill-ħalq fl-istess hin ma' kull doża ta' levodopa/carbidopa jew levodopa/benserazide.

Entacapone jista' jittieħed mal-ikel jew fuq stonku vojt (ara sezzjoni 5.2).

### **4.3 Kontraindikazzjonijiet**

- Sensittività eċċessiva għas-sustanza attiva jew għal kwalunkwe sustanza mhux attiva elenkata fis-sezzjoni 6.1.
- Indeboliment tal-fwied.
- Fejokromoċitoma.
- L-użu ta' entacapone flimkien ma' inibituri mhux selettivi ta' monoamine oxidase (MAO-A u MAO-B).
- L-użu ta' inibitur selettiv ta' MAO-A flimkien ma' inibitur selettiv ta' MAO-B u entacapone (ara sezzjoni 4.5).
- Passat mediku tas-sindrom newroleptiku malinn (NMS - *neuroleptic malignant syndrome*) u/jew rabdomijolisi mhux trawmatika.

### **4.4 Twissijiet speċjali u prekawzjonijiet għall-użu**

Rabdomijolisi konsegwenza ta' diskineżja severa jew sindrom newroleptiku malinn (NMS) gew osservati f'każijiet rari f'pazjenti li jsorfu bil-marda ta' Parkinson.

NMS, inkluż rabdomijolisi u ipertermija, huwa kkaratterizzat b'sintomi ta' diffikultajiet fiċ-ċaqliq (riġidità, majoklonus, tregħid), bidliet fl-istat mentali (eż. agħiżżejjek, konfużjoni, koma), ipertermija, disfunzjoni awtonomika (takikardija, pressjoni tad-demm mhux stabbli) u żieda fil-livell ta' creatinine phosphokinase fis-serum. F'każi individwali jista' jagħti l-każ li xi wħud biss minn dawn is-sintomi u/jew sejbiet ikunu evidenti.

Fi provi kkontrollati fejn entacapone twaqqaq għal għarrieda, la l-NMS u lanqas ir-rabdomijolisi ma ġew irrappurtati b'raba mat-trattament b'entacapone. Minn meta tqiegħed fis-suq, ġew irrappurtati każijiet iż-żolati ta' NMS, speċjalment meta entacopone u prodotti mediciinali dopaminergiči oħra li kienu qed jittieħdu flimkien miegħu ġew imnaqqsa jew twaqqfu għal għarrieda. Meta jkun meqjus esenzjali, t-twaqqif tat-trattament b'entacapone u mediciini oħra dopaminergiči għandu jsir bil-mod u

jekk is-sinjali u/jew is-sintomi jitfaċċaw, allavolta entacapone jitwaqqaf bil-mod, jista' jkun hemm bżonn ta' żieda fid-dożagg ta' levodopa.

Terapija b'entacapone għandha tingħata b'kawtela lil pazjenti b'mard iskemiku tal-qalb.

Minħabba l-mekkanizmu tal-azzjoni tiegħu, entacapone jista' jfixkel il-metabolizmu ta' prodotti medicinali li jkun fihom il-grupp catechol u jsaħħah l-azzjoni tagħhom. Għalhekk, entacapone għandu jingħata b'kawtela lil dawk il-pazjenti li jkunu qed jiġu ttrattati bi prodotti medicinali li jiġu metabolizzati permezz ta' catechol-O-methyl transferase (COMT), eż. rimiterole, isoprenaline, adrenaline, noradrenaline, dopamine, dobutamine, alpha-methyldopa u apomorphine (ara wkoll sezzjoni 4.5).

Entacapone dejjem jingħata flimkien mat-trattament b'levodopa. Għalhekk, il-prekawzjonijiet li għandhom jittieħdu għat-trattament b'levodopa għandhom jitqiesu wkoll waqt it-trattament b'entacapone. Entacapone iżid il-bijodisponibilità ta' levodopa minn preparazzjonijiet standard ta' levodopa/benserazide b'5-10% aktar minn preparazzjonijiet standard ta' levodopa/carbidopa. Għalhekk reazzjonijiet avversi dopaminergici jistgħu jkunu aktar spissi meta jiżdied entacapone mat-trattament b'levodopa/benserazide (ara wkoll sezzjoni 4.8). Sabiex jitnaqqsu reazzjonijiet avversi dopaminergici relatati ma' levodopa, hafna drabi jkun hemm bżonn li jiġi aggustat id-dożagg ta' levodopa fl-ewwel ġranet jew fl-ewwel ġimġħat wara li jinbeda t-trattament b'entacapone, skont il-kondizzjoni klinika tal-pazjent (ara sezzjonijiet 4.2 u 4.8).

Entacapone jista' jaggrava l-ipotensjoni ortostatika kkawżaata minn levodopa. Entacapone għandu jingħata b'kawtela lil pazjenti li jkunu qed jieħdu prodotti medicinali oħra li jistgħu jikkawża ipotensjoni ortostatika.

Fi studji kliniči, irriżulta li effetti dopaminergici mhux mixtieqa (eż. diskineżja) kien aktar komuni f'pazjenti li hadu entacapone u agonisti ta' dopamine (bħal bromocriptine), selegiline jew amantadine, milli f'dawk il-pazjenti li rċeveww plaċebo ma' din it-taħħita. Meta jinbeda t-trattament b'entacapone, jista' jkun hemm bżonn ta' aġġustament tad-doži ta' prodotti medicinali oħra ta' kontra l-marda ta' Parkinson.

L-użu ta' entacapone flimkien ma' levodopa ġie assoċjat man-nġħas u episodji ta' rqad f'daqqa f'pazjenti li jibatu bil-marda ta' Parkinson u għalhekk għandha tintuża kawtela meta wieħed ikun qed isuq jew ihaddem magni (ara wkoll sezzjoni 4.7).

Għal pazjenti li taqbadhom dijarea, sabiex tiġi evitata l-possibbiltà ta' tnaqqis drastiku fil-piż, huwa rrakkmondat li l-pazjent jintiżen b'mod regolari bħala *follow-up*. Dijarea għal tul ta' żmien jew persistenti li tidher waqt l-użu ta' entacapone taf tkun sinjal ta' kolite. F'każ li jkun hemm dijarea għal tul ta' żmien jew persistenti, il-prodott medicinali għandu jitwaqqaf u għandha tingħata terapija medika xierqa u jsiru l-investigazzjonijiet meħtieġa.

Il-pazjenti għandhom ikunu mmonitorati regolarment għal žvilupp ta' disturbi tal-kontroll tal-impulsi. Il-pazjenti u l-persuni li jieħdu ħsiebhom għandhom ikunu konxji li jista' jkun hemm sintomi ta' mgħiba li twassal għal disturbi tal-kontroll tal-impulsi li jinkludu logħob għall-flus patologiku, zieda fil-libido, ipersesswalitā, infiq jew xiri kompulsiv, ikel bl-addoċċe u b'mod kompulsiv f'pazjenti mogħtija agonisti ta' dopamine u/jew trattamenti dopaminergici oħrajn bħal Comtan flimkien ma' levodopa. Hu rrakkmondat li ssir reviżjoni tat-trattament jekk jiżviluppaw dawn is-sintomi.

Għal pazjenti li jkollhom anoressija li tavvanza, astenja u tnaqqis fil-piż fi żmien relattivament qasir, għandha titqies evalwazzjoni medika ġenerali inkluża tal-funzjoni tal-fwied.

Pilloli Comtan fihom is-sucrose. Għalhekk, pazjenti li għandhom problemi ereditarji rari ta' intolleranza għall-fructose, malassorbiment tal-glucose-galactose jew nuqqas ta' sucrase-isomaltase, m'għandhomx jieħdu din il-medicina.

Dan il-prodott medicinali fih 7.3 mg sodium f'kull pillola. Id-doża massima rakkodata ta' kuljum (10 pilloli) fiha 73 mg sodium, ekwivalenti għal 4% tal-ammont massimu rakkodata mill-WHO ta' 2 g sodium li għandu jittieħed kuljum minn adult.

#### **4.5 Interazzjoni ma' prodotti medicinali oħra u forom oħra ta' interazzjoni**

Ma ġiet innutata l-ebda interazzjoni ta' entacapone ma' carbidopa meta ttieħdu skont l-iskeda tal-trattament rrakkodata. L-interazzjoni farmakokinetika ma' benserazide ma ġietx studjata.

Fi studji b'doża waħda mogħtija lil volontiera f'saħħithom, ma ġew innutati l-ebda interazzjonijiet bejn entacapone u imipramine jew bejn entacapone u moclobemide. Bl-istess mod ma ġew innutati l-ebda interazzjonijiet bejn entacapone u selegiline fi studji b'doži ripetuti, f'pazjenti li kien qed ibatu bil-marda ta' Parkinson. Madanakollu, l-esperjenza bl-użu kliniku ta' entacapone ma' diversi prodotti medicinali, inklużi l-inhibituri MAO-A, antidepressanti triċikliċi, inhibituri li jinibixxu l-assorbiment mill-ġdid ta' noradrenaline bhal desipramine, maprotiline u venlafaxine u prodotti medicinali li jiġu metabolizzati b'COMT (eż- sustanzi bl-istruttura ta' catechol: rimiterol, isoprenaline, adrenaline, noradrenaline, dopamina, dobutamine, alpha-methyldopa, apomorphine u paroxetine), għadha limitata. Wieħed għandu joqgħod attent meta dawn il-prodotti medicinali jintużaw flimkien ma' entacapone (ara wkoll sezzjonijiet 4.3 u 4.4).

Entacapone jista' jintuża ma' selegiline (inhibitur selettiv ta' MAO-B), iżda d-doża ta' kuljum ta' selegiline m'għandhiex taqbeż l-10 mg.

Entacapone jista' jifforma kelati mal-ħadid fil-passaġġ gastrointestinali. Sustanzi ta' entacapone u dawk li fihom il-ħadid għandhom jittieħdu mill-inqas bejn sagħtejn u tliet sīgħat 'il bogħod minn xulxin (ara sezzjoni 4.8).

Entacapone jintrabat mas-sit II tal-ghaqda tal-albumina umana, ma' fejn jehlu wkoll diversi prodotti medicinali oħrajn li jinkludu diazepam u ibuprofen. Ma sarux studji klinici ta' interazzjoni ma' diazepam u prodotti medicinali anti-infjammatorji mhux sterjodi. Skont studji *in vitro* muwiex antiċipat li jkun hemm spostament sinifikanti f'konċentrazzjonijiet terapewtiċi tal-prodotti medicinali.

Minħabba l-affinità tiegħu għaċ-ċitokromju P450 2C9 *in vitro* (ara sezzjoni 5.2), entacapone jista' potenzjalment jinterferixxi ma' prodotti medicinali b'metabolizmu dipendenti fuq din l-isoenzima, bhalma huwa S-warfarin. Madanakollu, fi studju dwar l-interazzjonijiet, li sar f'voluntiera f'saħħithom, entacapone ma biddilx il-livelli fil-plażma ta' S-warfarin, waqt li l-AUC għal R-warfarin żdiedet b'medja ta' 18% [CI<sub>90</sub> 11–26%]. Il-valuri tal-INR żdiedu b'medja ta' 13% [CI<sub>90</sub> 6–19%]. Għalhekk, il-kontroll tal-INR huwa rrakkodata met a jibda t-tretrament b'entacapone f'pazjenti li jkunu qed jieħdu warfarin.

#### **4.6 Fertilità, tqala u treddiġ**

##### Tqala

Ma dehrux effetti teratogenici jew effetti primarji ta' tossicità ovvji fuq il-fetu fi studji fuq annimali fejn il-livelli ta' entacapone li kien esponuti għalihom kien ferm oħla mil-livelli terapewtiċi. Peress li ma hemm l-ebda esperjenza dwar l-użu tiegħu minn nisa waqt it-tqala, entacapone m'għandux jintuża waqt it-tqala.

##### Treddiġ

Fi studji li saru fuq annimali entacapone kien eliminat fil-ħalib tas-sider. Is-sigurtà ta' entacapone fit-trabi mhijiex magħrufa. In-nisa ma għandhomx ireddgħu waqt li jkunu qed jieħdu t-tretrament b'entacapone.

#### **4.7 Effetti fuq il-hila biex issuq u thaddem magni**

Comtan flimkien ma' levodopa jista' jkollu effett qawwi hafna fuq il-hila biex issuq u thaddem magni. Flimkien ma' levodopa, entacapone jista' jikkawża sturdament u ortostatiżmu sintomatiku. Għalhekk, wieħed għandu joqgħod attent waqt is-sewqan u l-użu ta' magni.

Pazjenti li jkunu qed jiġu ttrattati b'entacapone flimkien ma' levodopa u li jaqbadhom in-nghas u/jew episodji ta' rqad għal għarrieda, għandhom jingħataw istruzzjonijiet biex ma jsuqux u ma jagħmlux attivitajiet fejn nuqqas ta' vigilanza jista' jpoġġi lilhom jew lill-ohrajn f'riskju ta' korriente serju jew mewt (eż. thaddim ta' magni), sakemm dawn l-episodji rikorrenti jgħaddu (ara wkoll sezzjoni 4.4).

#### **4.8 Effetti mhux mixtieqa**

##### Sommarju tal-profil tas-sigurtà

Ir-reazzjonijiet avversi li huma l-aktar frekwenti, ikkawżati b'entacapone għandhom x'jaqsmu ma' zieda fl-attività dopaminergika u ġeneralment jidhru fil-bidu tat-trattament. Tnaqqis fid-doża ta' levodopa naqqas is-severità u l-frekwenza ta' dawn ir-reazzjonijiet. It-taqsimha prinċipali l-oħra ta' reazzjonijiet avversi tħalli kiel sintomi gastrointestinali, li jinkludu nawsja, rimettar, ugħiġ fl-addome, stitikezza u dijarea. B'entacapone il-kulur tal-awrina jista' jinbidel għal aħmar fil-kannella, imma dan huwa fenomenu li ma jagħmilx ħsara.

Normalment ir-reazzjonijiet avversi kkawżati b'entacapone ivarjaw minn ħfief għal moderati. Fi studji kliniči l-aktar reazzjonijiet avversi komuni li wasslu għat-twaqqif tat-trattament b'entacapone, kienu sintomi gastrointestinali (eż. dijarea, 2.5%) u żieda fir-reazzjonijiet avversi dopaminergici ta' levodopa (eż. diskineżja, 1.7%).

F'informazzjoni miġbura minn studji kliniči li involvew 406 pazjenti li kienu qed jieħdu l-prodott medicinali u 296 pazjent li kienu qed jieħdu plaċebo, irriżulta li diskineżja (27%), nawsja (11%), dijarea (8%), ugħiġ fl-addome (7%) u nixfa fil-halq (4.2%), ġew irrapportati bi frekwenza sostanzjalment akbar meta ntuża entacapone milli meta ntuża plaċebo.

Xi wħud mir-reazzjonijiet avversi, bħal diskineżja, nawsja u ugħiġ fl-addome, jistgħu jkunu aktar komuni b'dozi għoljin (1,400 sa 2,000 mg kuljum) milli b'dozi baxxi ta' entacapone.

##### Lista ta' reazzjonijiet avversi f'tabbera

Ir-reazzjonijiet avversi li ġejjin, imniżżla fit-Tabella 1 hawn taħt, ingabru kemm minn studji kliniči fejn intuża entacapone kif ukoll mill-esperjenza bl-użu ta' entacapone minn meta tpoġġa fuq is-suq.

**Tabella 1\* Reazzjonijiet avversi tal-mediċina**

<b>Disturbi psikjatriċi</b>	
Komuni:	Nuqqas ta' rqad, alluċinazzjonijiet, konfużjoni, ħolm eċċessiv
Rari hafna:	Aġitazzjoni
<b>Disturbi fis-sistema nervuża</b>	
Komuni hafna:	Diskineżja
Komuni:	Marda ta' Parkinson taggrava, sturdament, distonja, iperkineżja
<b>Disturbi fil-qalb**</b>	
Komuni:	Episodji ta' mard iskemiku tal-qalb appartu infart mijokardijaku (eż. angina pectoris)
Mhux komuni:	Infart mijokardijaku

<b>Disturbi gastro-intestinali</b>	Komuni ħafna: Nawsja Komuni: Dijarea, ugħiġ fl-addome, ħalq xott, stitikezza, rimettar Rari ħafna: Anoressija Mhux magħruf: Kolite
<b>Disturbi fil-fwied u fil-marrara</b>	Rari: Testijiet tal-funzjoni tal-fwied jiġu anormali Mhux magħruf: Epatite b'karatteristiċi li jkunu l-aktar kolestatiċi (ara sezzjoni 4.4)
<b>Disturbi fil-ġilda u fit-tessuti ta' taht il-ġilda</b>	Rari: Raxx bi ħmura jew makulopapulari Rari ħafna: Urtikarja Mhux magħruf: Gilda, xagħar, leħja u dwiefer jibdlu l-kulur
<b>Disturbi fil-kliewi u fis-sistema urinarja</b>	Komuni ħafna: Bidla fil-kulur tal-awrina
<b>Disturbi generali u kondizzjonijiet ta' mnejn jingħata</b>	Komuni: Għeja, żieda fl-ġħaraq, taqa' Rari ħafna: Tnaqqis fil-piż

- \* Ir-reazzjonijiet avversi jinqasmu skont it-titli tal-frekwenza, b'dawk l-aktar frekwenti mniżza l-ewwel skont il-konvenzjoni li ġejja: Komuni ħafna ( $\geq 1/10$ ); komuni ( $\geq 1/100$  sa  $< 1/10$ ); mhux komuni ( $\geq 1/1,000$  sa  $< 1/100$ ); rari ( $\geq 1/10,000$  sa  $< 1/1,000$ ); rari ħafna ( $< 1/10,000$ ), mhux magħruf (ma tistax tittieħed stima mid-data disponibbli, peress li l-ebda stima valida ma tista' tinkiseb mill-provi kliniči jew studji epidemjoloġiċi).
- \*\* Ir-rati ta' incidenza tal-infart mijokardijaku u ta' episodji oħrajn ta' mard iskemiku tal-qalb (0.43% u 1.54%, rispettivament) ġejjin minn analizi ta' 13-il studju *double-blind* li kienu jinvolvu 2,082 pazjent b'tibdin fil-moviment fi tmiem it-teħid tad-doża mogħtija entacapone.

#### Deskrizzjoni ta' reazzjonijiet avversi magħżula

Entacapone flimkien ma' levodopa ġie assocjat ma' każijiet iżolati ta' ngħas eċċessiv matul il-ġurnata u episodji ta' rqad għal għarrieda.

Disturbi tal-kontroll tal-impulsi: Jista' jkun hemm logħob tal-azzard patoloġiku, żieda fil-libido, ipersesswalitā, infiq jew xiri kompulsiv, ikel bl-addoċċ u b'mod kompulsiv f'pazjenti mogħtija agonisti ta' dopamine u/jew trattamenti dopaminergiči oħrajn bħal Comtan flimkien ma' levodopa (ara sezzjoni 4.4).

Każijiet iżolati ta' NMS kienu rrappurtati wara li entacapone u trattamenti dopaminergiči tnaqqsu jew twaqqfu f'daqqa.

Kienu rrappurtati każijiet iżolati ta' rabdomijolisi.

#### Rappurtar ta' reazzjonijiet avversi suspettati

Huwa importanti li jiġu rrappurtati reazzjonijiet avversi suspettati wara l-awtorizzazzjoni tal-prodott mediciinali. Dan jippermetti monitoraġġ kontinwu tal-bilanč bejn il-benefiċċju u r-riskju tal-prodott mediciinali. Il-professjonisti tal-kura tas-saħha huma mitluba jirrappurtaw kwalunkwe reazzjoni avversa suspettata permezz tas-sistema ta' rappurtar nazzjonali mniżza f'[Appendiċi V](#).

#### **4.9 Doża eċċessiva**

Minn tagħrif miksub wara t-tqegħid tal-medicina fis-suq kien hemm każijiet iżolati ta' doża eċċessiva fejn l-ogħla doża ta' entacapone kuljum kienet ta' 16,000 mg. Is-sinjalji u s-sintomi akuti f'dawn il-każi ta' doża eċċessiva kienu jinklu konfuzjoni, tnaqqis fl-attività, hedla ta' ngħas, ipotonja, bidla fil-kulur fil-ġilda u urtikarja. Doża eċċessiva akuta tiġi ttrattata skont is-sintomi.

## 5. PROPRJETAJIET FARMAKOLOĢIČI

### 5.1 Proprietajiet farmakodinamiċi

Kategorija farmakoterapewtika: sustanzi dopaminergiči oħra, Kodiċi ATC: N04BX02.

Entacapone jagħmel parti minn klassi gdida terapewtika, inibituri ta' catechol-O-methyltransferase (COMT). Hu inibitur ta' COMT, riversibbli, spċificu u principalment jaħdem fil-periferija, ippjanat sabiex jingħata flimkien ma' preparazzjonijiet ta' levodopa. Entacapone inaqqas it-telf metaboliku ta' levodopa għal 3-O-methyldopa (3-OMD) billi jinibixxi l-enzima COMT. Dan iwassal għal AUC ta' levodopa oħla. L-ammont ta' levodopa disponibbli għall-mohħ jiżdied. Għalhekk entacapone itawwal ir-rispons kliniku għal levodopa.

Entacapone jinibixxi l-enzima COMT principalment fit-tessuti periferali. L-inibizzjoni ta' COMT fiċ-ċelluli l-ħomor tad-demm issegwi l-konċentrazzjoni ta' entacapone fil-plažma mill-qrib, li tindika b'mod ċar in-natura riversibbli tal-inibizzjoni ta' COMT.

#### Studji kliniči

F'żewġ studji *double-blind* ta' Fażi III, f'total ta' 376 pazjent li jbatu bil-marda ta' Parkinson u b'tibdin fil-moviment fi tmiem it-teħid tad-doża, entacapone jew plačebo ngħataw flimkien ma' kull doża ta' levodopa/inibituri ta' dopa decarboxylase. Ir-rizultati jidhru f'Tabella 2. Fi studju I, il-hin ON (sighat) ta' kuljum tkejjel mid-djarji tad-dar u fi studju II tkejjel il-proporzjon tal-ħin ON ta' kuljum.

**Tabella 2 Hin ON kuljum (Medja ± SD)**

Studju I: Hin On kuljum (sighat)			
	Entacapone (n=85)	Plačebo (n=86)	Differenza
<b>Linja baži</b>	9.3±2.2	9.2±2.5	
<b>Ćimgha 8–24</b>	10.7±2.2	9.4±2.6	siegħa u 20 min (8.3%) CI <sub>95%</sub> 45 min, siegħa u 56 min
Studju II: Proporzjon ta' Hin On kuljum (%)			
	Entacapone (n=103)	Plačebo (n=102)	Differenza
<b>Linja baži</b>	60.0±15.2	60.8±14.0	
<b>Ćimgha 8–24</b>	66.8±14.5	62.8±16.80	4.5% (0 sighat 35 min) CI <sub>95%</sub> 0.93%, 7.97%

Kien hemm tnaqqis korrispondenti fil-ħin OFF.

Il-bdil % mil-linja baži fil-ħin OFF kien -24% fil-grupp ta' entacapone u 0% fil-grupp tal-plačebo fi studju I. Il-figuri korrispondenti fi studju II kienu -18% u -5%.

### 5.2 Tagħrif farmakokinetiku

#### Karatteristiċi ġenerali tas-sustanza attiva

##### *Assorbiment*

Hemm differenzi intra u interindividuali kbar fl-assorbiment ta' entacapone.

Il-konċentrazzjoni massima ( $C_{max}$ ) fil-plažma ġeneralment tintlaħaq madwar siegħa wara li wieħed ikun ha pillola ta' entacapone ta' 200 mg. Is-sustanza hija suġġetta għall-metabolizmu *first-pass* estensiv. Il-bijodisponibilità ta' entacapone hija ta' madwar 35% wara doża meħuda mill-ħalq. L-ikel

ma jaffettwax l-assorbiment ta' entacapone b'mod sinifikanti.

#### *Distribuzzjoni*

Wara l-assorbiment mill-passaġġ gastrointestinali, entacapone jinfirex malajr fit-tessuti periferali b'volum ta' distribuzzjoni ta' 20 litru fi stat fiss ( $Vd_{ss}$ ). Madwar 92% tad-doża tiġi eliminata matul il-fazi-β b'*half-life* qasira tal-eliminazzjoni ta' 30 minuta. It-tnejhiha totali ta' entacapone mill-ġisem hija ta' madwar 800 mL/min.

Entacapone jintrabat b'mod estensiv mal-proteini tal-plažma, prinċipalment mal-albumina. Fil-medda ta' konċentrazzjonijiet terapewtiċi, il-porzjon li ma jintrabatx mal-plažma fil-bniedem jammonta għal madwar 2%. F'konċentrazzjonijiet terapewtiċi, entacapone ma jispostax sustanzi oħra li jintrabtu b'mod estensiv (eż. warfarin, salicylic acid, phenylbutazone jew diazepam), lanqas ma jiġi spostat b'xi mod sinifikanti minn xi waħda minn dawn is-sustanzi, f'konċentrazzjonijiet terapewtiċi jew konċentrazzjonijiet ogħla.

#### *Bijotrasformazzjoni*

Ammont żgħir ta' entacapone, l-isomeru (*E*), jinbidel fl-isomeru (*Z*) tiegħu. L-isomeru (*E*) jikkostitwixxi 95% tal-AUC ta' entacapone. L-isomeru (*Z*) u traċċi ta' metaboliti oħra jikkostitwixxu l-5% l-oħra.

Dejta miġbura minn studji *in vitro* fejn ikunu ntużaw preparazzjonijiet mikrosomali ta' fwied uman, turi li entacapone jinibixxi c-ċitokromju P450 2C9 ( $IC_{50} \sim 4 \mu M$ ). Entacapone wera ffit jew l-ebda inibizzjoni ta' tipi oħra ta' isoenzimi P450 (CYP1A2, CYP2A6, CYP2D6, CYP2E1, CYP3A u CYP2C19) (ara sezzjoni 4.5).

#### *Eliminazzjoni*

L-eliminazzjoni ta' entacapone isseħħi prinċipalment permezz ta' rotot metabolici li ma għandhomx x'jaqsmu mal-kliewi. Huwa stmat li minn 80 sa 90% tad-doża titneħħha mal-ippurgar, ghalkemm din l-istatistika ma ġietx ikkonfermata fil-bniedem. Madwar 10-20% titneħħha fl-awrina. Fl-awrina jinstabu biss traċċi ta' entacapone mhux mibdul. Il-parti l-kbira (95%) tal-prodott imneħħi fl-awrina huwa mgħaqqa ma' glucuronic acid. Mill-metaboliti misjuba fl-awrina madwar 1% biss ikunu ġew iffurmati permezz ta' ossidazzjoni.

#### Karatteristiċi fil-pazjenti

Il-karatteristiċi farmakokinetici ta' entacapone huma simili kemm f'persuni żgħażagħ kif ukoll f'persuni akbar fl-età. Il-metabolizmu tal-prodott mediciinali jonqos f'pazjenti li għandhom insuffiċjenza minn ħafifa għal moderata tal-fwied (Klassi Child-Pugh A u B), li jagħti lok għal żieda fil-konċentrazzjoni ta' entacapone fil-plažma kemm fil-fažjiet tal-assorbiment kif ukoll f'dawk tal-eliminazzjoni (ara sezzjoni 4.3). Indeboliment tal-kliewi ma jaffettwax il-farmakokinetika ta' entacapone. Madanakollu, għal pazjenti li jkunu qed jirċievu terapija ta'dijalisi, jiusta' jiġi kkunsidrat perjodu itwal bejn doża u oħra.

### **5.3 Tagħrif ta' qabel l-użu kliniku dwar is-sigurtà**

Tagħrif mhux kliniku bbażat fuq studji konvenzjonali ta' sigurtà farmakologika, effett tossiku minn doži ripetuti, effett tossiku fuq il-ġeni u riskju ta' kanċer, ma juri l-ebda periklu speċjali għall-bnedmin. Fi studji dwar it-tossicità minn doži ripetuti, ġiet innutata anemija, probabbilment dovuta għall-kelazzjoni ta' entacapone mal-hadid. Għal dak li jirrigwarda l-effett tossiku fuq ir-riproduzzjoni, ġie nnutat tnaqqis fil-piż tal-fetu u ttardjar ħafif fl-iżvilupp tal-ghadam, fi fniex li ġew esposti għal-livelli sistemiċi fil-medda terapewtika.

## **6. TAGHRIF FARMAĆEWTIKU**

### **6.1 Lista ta' eċċipjenti**

#### Il-qalba tal-pillola

Microcrystalline cellulose  
Mannitol  
Crocarmellose sodium  
Hydrogenated vegetable oil  
Magnesium stearate

#### Kisja b'rita

Hypromellose  
Polysorbate 80  
Glycerol 85%  
Sucrose  
Iron oxide isfar (E172)  
Iron oxide aħmar (E172)  
Titanium Dioxide (E171)  
Magnesium stearate

### **6.2 Inkompatibbiltajiet**

Mhux applikabbli.

### **6.3 Żmien kemm idum tajjeb il-prodott mediciinali**

3 snin.

### **6.4 Prekawzjonijiet speċjali għall-hażna**

Dan il-prodott mediciinali m'għandux bżonn hażna speċjali.

### **6.5 In-natura tal-kontenit u ta' dak li hemm gó fih**

Fliexken bojod magħmulin minn polyethylene ta' densità għolja (HDPE - *high-density polyethylene*) b'tappijiet bojod tal-polypropylene (PP) reżistenti għat-tbagħbis li jkun fihom 30, 60 jew 100 pillola.

Jista' jkun li mhux il-pakketti tad-daqsijiet kollha jkunu fis-suq.

### **6.6 Prekawzjonijiet speċjali għar-rimi**

L-ebda ġtiġijiet speċjali għar-rimi.

## **7. DETENTUR TAL-AWTORIZZAZZJONI GHAT-TQEGHID FIS-SUQ**

Orion Corporation  
Orionintie 1  
FI-02200 Espoo  
Il-Finlandja

**8. NUMRU(I) TAL-AWTORIZZAZZJONI GHAT-TQEGHID FIS-SUQ**

EU/1/98/081/005-007

**9. DATA TAL-EWWEL AWTORIZZAZZJONI/TIĞDID TAL-AWTORIZZAZZJONI**

Data tal-ewwel awtorizzazzjoni: 22 ta' Settembru 1998

Data tal-ahhar tiġid: 03 ta' Settembru 2008

**10. DATA TA' REVIŻJONI TAT-TEST**

Informazzjoni dettaljata dwar dan il-prodott medicinali tinsab fuq is-sit elettroniku tal-Ägenzija Ewropea ghall-Mediċini <http://www.ema.europa.eu>.

## **ANNESS II**

- A. MANIFATTUR RESPONSABBLI GHALL-HRUĠ TAL-LOTT**
- B. KONDIZZJONIJIET JEW RESTRIZZJONIJIET RIGWARD IL-PROVVISTA U L-UŽU**
- Ċ. KONDIZZJONIJIET U REKWIŻITI OHRA TAL-AWTORIZZAZZJONI GHAT-TQEGHID FIS-SUQ**
- D. KONDIZZJONIJIET JEW RESTRIZZJONIJIET FIR-RIGWARD TAL-UŽU SIGUR U EFFETTIV TAL-PRODOTT MEDIĆINALI**

## **A. MANIFATTUR RESPONSABBLI GHALL-HRUĞ TAL-LOTT**

Isem u indirizz tal-manifattur responsabbi għall-hruġ tal-lott

Orion Corporation Orion Pharma  
Joensuunkatu 7  
FI-24100 Salo  
Il-Finlandja

## **B. KONDIZZJONIJIET JEW RESTRIZZJONIJIET RIGWARD IL-PROVVISTA U L-UŽU**

Prodott medicinali li jingħata bir-riċetta tat-tabib.

## **Ċ. KONDIZZJONIJIET U REKWIŻITI OHRA TAL-AWTORIZZAZZJONI GHAT-TQEGHID FIS-SUQ**

- Rapporti perjodiċi aġġornati dwar is-sigurtà (PSURs)**

Ir-rekwiżiti biex jiġu ppreżentati PSURs għal dan il-prodott medicinali huma mniżzla fil-lista tad-dati ta' referenza tal-Unjoni (lista EURD) prevista skont l-Artikolu 107c(7) tad-Direttiva 2001/83/KE u kwalunkwe aġġornament sussegwenti ppubblikat fuq il-portal elettroniku Ewropew tal-mediċini.

## **D. KONDIZZJONIJIET JEW RESTRIZZJONIJIET FIR-RIGWARD TAL-UŽU SIGUR U EFFETTIV TAL-PRODOTT MEDIĆINALI**

- Pjan tal-ġestjoni tar-riskju (RMP)**

Mhux applikabbli.

**ANNESS III**  
**TIKKETTAR U FULJETT TA' TAGHRIF**

## **A. TIKKETTAR**

**TAGHRIF LI GHANDU JIDHER FUQ IL-PAKKETT TA' BARRA U L-PAKKETT LI JMISS  
MAL-PRODOTT**

**KARTUNA U TIKKETTA TAL-FLIXKUN**

**1. ISEM TAL-PRODOTT MEDIĆINALI**

Comtan 200 mg pilloli miksijsa b'rita  
entacapone

**2. DIKJARAZZJONI TAS-SUSTANZA(I) ATTIVA(I)**

Pillola 1 fiha 200 mg ta' entacapone.

**3. LISTA TA' EĆCIPJENTI**

Fih is-sucrose u s-sodium.

**4. GHAMLA FARMAĆEWTIKA U KONTENUT**

30 pillola miksijsa b'rita  
60 pillola miksijsa b'rita  
100 pillola miksijsa b'rita

**5. MOD TA' KIF U MNEJN JINGHATA**

Aqra l-fuljett ta' tagħrif qabel l-użu.  
Užu orali.

**6. TWISSIJA SPEĆJALI LI L-PRODOTT MEDIĆINALI GHANDU JINŽAMM FEJN MA  
JIDHIRX U MA JINTLAHAQX MIT-TFAL**

Żomm fejn ma jidhirx u ma jintlaħaqx mit-tfal.

**7. TWISSIJA(IET) SPEĆJALI OHRA, JEKK MEHTIEĞA**

**8. DATA TA' SKADENZA**

EXP

**9. KONDIZZJONIJIET SPEĆJALI TA' KIF JINHA ŻEN**

**10. PREKAWZJONIJIET SPEĆJALI GHAR-RIMI TA' PRODOTTI MEDICINALI MHUX UŽATI JEW SKART MINN DAWN IL-PRODOTTI MEDICINALI, JEKK HEMM BŻONN**

**11. ISEM U INDIRIZZ TAD-DETENTUR TAL-AWTORIZZAZZJONI GHAT-TQEGHID FIS-SUQ**

*Kartuna*

Orion Corporation  
Orionintie 1  
FI-02200 Espoo  
Il-Finlandja

*Tikketta*

Orion Corporation

**12. NUMRU(I) TAL-AWTORIZZAZZJONI GHAT-TQEGHID FIS-SUQ**

EU/1/98/081/005	30 pillola miksija b'rita
EU/1/98/081/006	100 pillola miksija b'rita
EU/1/98/081/007	60 pillola miksija b'rita

**13. NUMRU TAL-LOTT**

Lot

**14. KLASSIFIKAZZJONI ĢENERALI TA' KIF JINGHATA**

**15. ISTRUZZJONIJIET DWAR L-UŽU**

**16. INFORMAZZJONI BIL-BRAILLE**

Comtan 200 mg [kartuna biss]

**17. IDENTIFIKATUR UNIKU – BARCODE 2D**

[kartuna biss]

Barcode 2D li jkollu l-identifikatur uniku inkluż.

## **18. IDENTIFIKATUR UNIKU - *DATA LI TINQARA MILL-BNIEDEM***

[kartuna biss]

PC {numru}  
SN {numru}  
<NN {numru}>

**B. FULJETT TA' TAGHRIF**

## Fuljett ta' tagħrif: Informazzjoni ghall-utent

### Comtan 200 mg pilloli miksija b'rita entacapone

#### Aqra sew dan il-fuljett kollu qabel tibda tieħu din il-medicina peress li fih informazzjoni importanti għalik.

- Żomm dan il-fuljett. Jista' jkollok bżonn terga' taqrah.
- Jekk ikollok aktar mistoqsijiet, staqsi lit-tabib jew lill-ispiżjar tiegħek.
- Din il-mediċina ġiet mogħtija lilek biss. M'għandekx tgħaddiha lil persuni oħra. Tista' tagħmlilhom il-ħsara anke jekk għandhom l-istess sinjal ta' mard bħal tiegħek.
- Jekk ikollok xi effett sekondarju kellem lit-tabib jew lill-ispiżjar tiegħek. Dan jinkludi xi effett sekondarju possibbli li muwiex elenkat f'dan il-fuljett. Ara sezzjoni 4.

#### F'dan il-fuljett

1. X'inhu Comtan u għalxiex jintuża
2. X'għandek tkun taf qabel ma tieħu Comtan
3. Kif għandek tieħu Comtan
4. Effetti sekondarji possibbli
5. Kif taħżeen Comtan
6. Kontenut tal-pakkett u informazzjoni oħra

#### 1. X'inhu Comtan u għalxiex jintuża

Il-pilloli Comtan fihom entacapone u jintużaw flimkien ma' levodopa għat-trattament tal-marda ta' Parkinson. Comtan jgħin lil levodopa fis-serhan tas-sintomi tal-marda ta' Parkinson. Comtan m'għandu l-ebda effett fuq is-serhan tas-sintomi tal-marda ta' Parkinson sakemm ma' jitteħidx ma' levodopa.

#### 2. X'għandek tkun taf qabel ma tieħu Comtan

##### Tieħux Comtan

- jekk inti allergiku għal entacapone jew għal xi sustanza oħra ta' din il-mediċina (imniżżla fis-sezzjoni 6);
- jekk għandek tumur fil-glandola adrenali (magħruf bhala fejokromoċitoma; dan jista' jżid ir-riskju ta' żieda fil-pressjoni tad-demm b'mod sever);
- jekk int qed tieħu certi mediċini kontra d-depressjoni (saqsi lit-tabib jew lill-ispiżjar tiegħek jekk il-mediċina tiegħek ta' kontra d-depressjoni tistax tittieħed flimkien ma' Comtan);
- jekk għandek mard fil-fwied;
- jekk qatt kellek reazzjoni rari għall-mediċini antipsikotici msejħa sindrome newrolettiku malinn (NMS - *neuroleptic malignant syndrome*). Ara sezzjoni 4 Effetti sekondarji possibbli għall-karatteristici ta' NMS;
- jekk qatt sofrejt minn disturb rari fil-muskoli msejjah rabdomijolisi li mhux ikkawżat minn korriġment.

##### Twissijiet u prekawzjonijiet

Kellem lit-tabib jew lill-ispiżjar tiegħek qabel tieħu Comtan:

- jekk xi darba kellek attakk tal-qalb jew xi mard ieħor tal-qalb;
- jekk qed tieħu mediċina li tista' twassal għal sturdament jew li tkomx rasek ħafifa (pressjoni tad-demm baxxa) meta tqum minn fuq siġġu jew sodda;
- jekk ikollok dijarea għal tul ta' żmien kellem lit-tabib tiegħek minħabba li dan jista' jkun sinjal ta' infjammazzjoni tal-musrana;
- jekk taqbdek dijarea, huwa rrakkmandat li tintiżen b'mod regolari sabiex tevita telf eċċessiv

tal-piż;

- jekk jiżdidulek in-nuqqas ta' aptit, id-dghufija, it-telqa u t-telf tal-piż f'perjodu relattivament qasir, għandha titqies evalwazzjoni medika ġenerali inkluż tal-funzjoni tal-fwied.

Għid lit-tabib tiegħek jekk inti jew il-familja tiegħek/persuna li tieħu ħsiebek tinnota li qed tiżviluppa xewqat jew kilbiet sabiex iġġib ruhek b'mod li mhux tas-soltu għalik jew jekk ma tistax tirreżisti l-impuls, ix-xewqa jew it-tentazzjoni li twettaq ġertu attivitajiet li jistgħu jkunu ta' ħsara għalik jew ghall-ohrajn. Dawn l-imġibiet jisseqjh disturbi tal-kontroll tal-impulsi u jistgħu jinkluduvizzju tal-logħob għall-flus, ikel jew infiq żejjed, hajra kbira u mhux normali għas-sess jew tinkwieta minħabba zieda fil-ħsibijiet jew ħsus sesswali. It-tabib tiegħek jista' jkollu bżonn jirrevedi t-trattamenti li qed tingħata.

Minħabba li l-pilloli Comtan se jittieħdu flimkien ma' medicini oħrajn b'levodopa, jekk jogħġebok aqra wkoll sew il-fuljett ta' tagħrif ta' dawn il-medicini.

Id-doża ta' medicini oħrajn biex jittrattaw il-marda ta' Parkinson jista' jkollha bżonn tiġi aġġustata meta tibda tieħu Comtan. Segwi l-istruzzjonijiet li tak it-tabib tiegħek.

Is-Sindrom Newrolettiku Malinn (NMS) huwa reazzjoni serja imma rari għal ġerti medicini, u jista' jseħħi speċjalment meta Comtan u medicini oħrajn biex jittrattaw il-marda ta' Parkinson jitwaqqfu hesrem jew id-doża titnaqqas f'daqqa. Ghall-karatteristiċi ta' NMS ara Sezzjoni 4 Effetti sekondarji possibbli. It-tabib tiegħek jista' jagħtik il-parir biex twaqqaf bil-mod it-trattament b'Comtan u b'medicini oħrajn mahsuba biex jittrattaw il-marda ta' Parkinson.

It-teħid ta' Comtan ma' levodopa jista' jqabbdekk in-nħas u jgħiegħlek xi kultant issib ruħek qed tongħos f'daqqa waħda. Jekk dan iseħħi m'għandekx issuq jew tuża kwalunkwe ġħoddha jew magni (ara "Sewqan u thaddim ta' magni").

### **Medicini oħra u Comtan**

Għid lit-tabib jew lill-ispiżjar tiegħek jekk qed tieħu, hadt dan l-ahħar jew tista' tieħu xi medicini oħra. B'mod partikulari jekk jogħġebok għid lit-tabib tiegħek jekk qed tieħu kwalunkwe wieħed minn dawn li ġejjin:

- rimiterole, isoprenaline, adrenaline, noradrenaline, dopamine, dobutamine, alpha-methyldopa, apomorphine;
- antidepressanti inkluż desipramine, maprotiline, venlafaxine, paroxetine;
- warfarin użat biex iraqqaq id-demm;
- supplimenti ta' hadid. Comtan jista' jagħmilha aktar diffiċli biex tiddigerixxi l-hadid. Allura, tiħux Comtan u supplimenti ta' hadid fl-istess hin. Wara li tieħu wieħed minnhom, stenna mill-inqas sagħtejn jew 3 sīġħat qabel ma tieħu l-ieħor.

### **Tqala, treddiġi u fertilità**

Tużax Comtan waqt it-tqala jew jekk qed tredda'.

Jekk inti tqila jew qed tredda', taħseb li tista' tkun tqila jew qed tippjana li jkollok tarbija, itlob il-parir tat-tabib jew tal-ispiżjar tiegħek qabel tieħu din il-medicina.

### **Sewqan u thaddim ta' magni**

Comtan meħud flimkien ma' levodopa jista' jbaxxilek il-pressjoni tad-demm, li tista' twassleks biex thoss rasek hafffa jew thossok tistordi. Oqghod attent hafna meta ssuq jew tagħmel użu minn ghoddha jew thaddem magni.

Barra minn hekk, it-teħid ta' Comtan ma' levodopa jista' jqabbdekk ħafna ngħas, jew iġiegħlek xi kultant tongħos f'daqqa waħda.

Issuqx jew thaddem magni jekk tesperjenza dawn l-effetti sekondarji.

## **Comtan fih is-sucrose u s-sodium**

Il-pilloli Comtan fihom zokkor li jissejjah sucrose. Jekk it-tabib qallek li għandek intolleranza għal certi tipi ta' zokkor, ikkuntattja lit-tabib tiegħek qabel tieħu dan il-prodott medicinali.

Din il-mediċina fiha 7.3 mg sodium (il-komponent principali tal-melh tat-tisjir/li jintuża mal-ikel) f'kull pillola. Id-doża massima rakkomandata ta' kuljum (10 pilloli) fiha 73 mg ta' sodium. Dan huwa ekwivalenti għal 4% tal-ammont massimu rakkomandat ta' sodium li għandu jittieħed kuljum mad-dieta minn adult.

### **3. Kif għandek tieħu Comtan**

Dejjem għandek tieħu din il-mediċina skont il-parir eżatt tat-tabib jew l-ispiżjar tiegħek. Iċċekkja mat-tabib jew mal-ispiżjar tiegħek jekk ikollok xi dubju.


Comtan jittieħed flimkien ma' mediċini li fihom levodopa (taħlitiet ta' levodopa/carbipoda jew taħlitiet ta' levodopa/benserazide). Tista' tuża wkoll mediċini oħra biex jittrattaw il-marda ta' Parkinson fl-istess hin.

Id-doża rakkomandata ta' Comtan is-soltu tkun pillola waħda ta' 200 mg ma' kull doża ta' levodopa. Id-doża massima rrakkomandata hija ta' 10 pilloli kuljum, i.e. 2,000 mg ta' Comtan.

Jekk qed tirċievi dijalisi għal insuffiċjenza tal-kliewi, it-tabib tiegħek jista' jgħidli biex iż-żid l-intervall bejn doža u oħra.

Biex tiftah il-flixkun ghall-ewwel darba: iftaħ l-ghatu, u  
mbagħad għafas is-siġill bis-saba' l-kbir sakemm  
jinqasam. Ara stampa 1.

Stampa 1



### **Użu fit-tfal u fl-adolexxenti**

L-esperjenza b'Comtan f'pazjenti taħt it-18-il sena hija limitata. Għaldaqstant, l-użu ta' Comtan fit-tfal jew l-adolexxenti ma jistax ikun irrakkomandat.

### **Jekk tieħu Comtan aktar milli suppost**

Fil-każ ta' doża eċċessiva, ikkonsulta mat-tabib tiegħek, l-ispiżjar tiegħek jew mur fl-eqreb sptar immedjatament.

### **Jekk tinsa tieħu Comtan**

Jekk tinsa tieħu l-pillola ta' Comtan mad-doża ta' levodopa, għandek tkompli t-trattament billi tieħu l-pillola ta' Comtan li jmiss mad-doża ta' levodopa li jmiss.

M'għandekx tieħu doża doppja biex tpatti għal kull pillola li tkun insejt tieħu.

### **Jekk tieqaf tieħu Comtan**

Tiqafx tieħu Comtan sakemm ma jkunx qallek it-tabib tiegħek.

Meta tieqaf, it-tabib tiegħek għandu mnejn ikollu bżonn jaġġusta mill-ġdid id-doži tal-mediċini l-oħra biex jittrattaw il-marda ta' Parkinson. Jekk tieqaf hesrem tieħu Comtan u mediċini oħrajn għat-trattament tal-marda ta' Parkinson jista' jwassal għal effetti sekondarji mhux mixtieqa. Ara sezzjoni 2 Twissijiet u prekawzjonijiet.

Jekk għandek aktar mistoqsijiet dwar l-użu ta' din il-mediċina, staqsi lit-tabib jew lill-ispiżjar tiegħek.

#### **4. Effetti sekondarji possibbli**

Bhal kull medicina oħra, din il-medicina tista' tikkawża effetti sekondarji, għalkemm ma jidhrux f'kulhadd. Generalment effetti sekondarji kkawzati b'Comtan ikunu minn ħfief għal moderati.

Uħud mill-effetti sekondarji ħafna drabi jseħħu minħabba žieda fl-effetti tat-terapija b'levodopa u ssibhom l-aktar malli tibda tingħata t-trattament. Jekk ikollok dawn l-effetti hekk kif tibda tieħu t-trattament b'Comtan, għandek tkellem lit-tabib tiegħek li jista' jiddeċiedi jbiddillek id-doža li nghatatilek ta' levodopa.

##### Komuni hafna (jista' jaffettwa aktar minn persuna waħda minn kull 10):

- Movimenti mhux kontrollabbli b'diffikultà fit-twettiq ta' movimenti volontarji (diskajnejha);
- thossok imqalla' (dardir);
- tibdil fil-kulur tal-awrina għal kannella jagħti fl-aħmar li ma jagħmilx ħsara.

##### Komuni (jista' jaffettwa sa persuna waħda minn kull 10):

- Movimenti eċċessivi (iperkineżji), is-sintomi tal-marda ta' Parkinson imorru għall-agħar, bughawwieg għal tul ta' hin (distonja);
- rimettar, dijarea, uġiġi addominali, stitikezza, halq xott;
- sturdament, għejja, žieda fl-gharaq, waqa';
- alluċinazzjonijiet (tara/tisma'/thoss/ixxomm affarijiet li mhux vera qiegħdin hemm), nuqqas ta' rqad, holm vivaċi, u konfużjoni;
- episodji ta' mard tal-qalb jew tal-arterji (eż. uġiġi fis-sider).

##### Mhux komuni (jista' jaffettwa sa persuna waħda minn kull 100):

- Attakk tal-qalb.

##### Rari (jista' jaffettwa sa persuna waħda minn kull 1,000):

- Raxx;
- testijiet tal-funzjoni tal-fwied jiġu anormali.

##### Rari ħafna (jista' jaffettwa sa persuna waħda minn kull 10,000):

- Agitazzjoni;
- nuqqas ta' aptit, telf tal-piż;
- horriqija.

##### Mhux magħruf (ma tistax tingħata stima tal-frekwenza mid-data disponibbli):

- Infjammazzjoni tal-musrana (kolite), infjammazzjoni tal-fwied (epatite) li twassal biex il-ġilda u l-abjad tal-ghajnejn jisfaru;
- bidla fil-kulur tal-ġilda, tax-xagħar, tal-leħja u tad-dwiefer.

##### Meta Comtan jingħata f'doži eċċessivi:

Fil-każ ta' doži ta' bejn 1,400 u 2,000 mg kuljum, l-effetti sekondarji li ġejjin huma aktar komuni:

- Movimenti mhux kontrollabbli;
- dardir;
- uġiġi addominali.

##### Effetti sekondarji oħrajn importanti li jistgħu jseħħu:

- Meta Comtan jittieħed ma' levodopa jista', għalkemm rari, iqabbdek ħafna ngħas matul il-ġurnata, u jgiegħlek torqod f'daqqa;
- Is-Sindrom Newrolettiku Malinn (NMS) huwa reazzjoni serja imma rari għal medicini užati biex jittrattaw disturbi tas-sistema nervuża. Il-karatteristiċi tiegħu huma rigidità, għbid ta'

muskoli, tregħid, agitazzjoni, konfużjoni, koma, temperatura għolja tal-ġisem, żieda fir-rata tal-qalb u pressjoni tad-demm mhux stabbli;

- disturb rari u gravi fil-muskolu (rabdomijolisi) li jwassal għal uġiġ, sensibbiltà u dgħufija tal-muskoli u jista' jwassal għal problemi fil-kliewi.

#### Tista' tesperjenza l-effetti sekondarji li ġejjin:

- Nuqqas ta' ħila li tirreżisti l-impuls li twettaq azzjoni li tista' tkun ta' hsara, li tista' tinkludi:
  - impuls qawwi għal-logħob ta' flus-eċċessiv minkejja konsegwenzi personali u familjari serji.
    - tibdil jew żieda fl-interess u l-imġiba sesswali li jħassbu ħafna lilek jew lill-oħrajn, pereżempju, kilba sesswali qawwija.
    - xiri jew infiq eċċessivi u bla kontroll.
    - ikel bl-addoċċ (tiekol porzjonijiet kbar ta' ikel f'hin qasir) jew ikel b'mod kompulsiv (tiekol ikel aktar min-normal u aktar milli teħtieg biex taqta' l-ġuħ).

Għid lit-tabib tiegħek jekk tesperjenza kwalunkwe waħda minn dawn l-imġibet; dan jiddiskuti modi kif jimmaniġġja jew inaqqsas s-sintomi tiegħek.

#### **Rappurtar tal-effetti sekondarji**

Jekk ikollok xi effett sekondarju, kellem lit-tabib jew lill-ispiżjar tiegħek. Dan jinkludi xi effett sekondarju possibbli li mhuwiex elenkat f'dan il-fuljett. Tista' wkoll tirrapporta effetti sekondarji direttament permezz tas-sistema ta' rappurtar nazzjonali mniżżla f'[Appendici V](#). Billi tirrapporta l-effetti sekondarji tista' tgħin biex tiġi pprovduta aktar informazzjoni dwar is-sigurtà ta' din il-mediciċina.

## **5. Kif taħżeen Comtan**

Żomm din il-mediċina fejn ma tidhirx u ma tintlaħhaqx mit-tfal.

Tużax din il-mediċina wara d-data ta' meta tiskadi li tidher fuq il-kartuna u fuq it-tikketta tal-flixkun. Id-data ta' meta tiskadi tirreferi għall-aħħar ġurnata ta' dak ix-xahar.

Dan il-prodott mediċinali m'għandux bżonn hażna speċjali.

Tarmix mediċini mal-ilma tad-dranaġġ. Staqsi lill-ispiżjar tiegħek dwar kif għandek tarmi mediċini li m'ghadex tuża. Dawn il-miżuri jgħinu ghall-protezzjoni tal-ambjent.

## **6. Kontenut tal-pakkett u informazzjoni oħra**

#### **X'fih Comtan**

- Is-sustanza attiva hi entacapone. Kull pillola fiha 200 mg entacapone.
- Is-sustanzi mhux attivi l-oħra huma microcrystalline cellulose, mannitol, croscarmellose sodium, hydrogenated vegetable oil, magnesium stearate.
- Il-kisja b'rīta fiha hypromellose, polysorbate 80, glycerol 85%, sucrose, iron oxide isfar (E172), iron oxide aħmar (E172), titanium dioxide (E171) u magnesium stearate.

#### **Kif jidher Comtan u l-kontenut tal-pakkett**

Comtan 200 mg pilloli mikṣija b'rīta huma pilloli ovali ta' kulur oranggo jagħti fil-kannella, b' "Comtan" imnaqqxa fuq naħha waħda. Jigu fi fliexken.

Hemm tliet daqsijiet differenti tal-pakkett (fliexken li fihom 30, 60 jew 100 pillola). Jista' jkun li mhux il-pakketti tad-daqsijiet kollha jkunu fis-suq.

**Detentur tal-Awtorizzazzjoni għat-Tqegħid fis-Suq**

Orion Corporation  
Orionintie 1  
FI-02200 Espoo  
Il-Finlandja

**Manifattur**

Orion Corporation Orion Pharma  
Joensuunkatu 7  
FI-24100 Salo  
Il-Finlandja

Għal kull tagħrif dwar din il-mediċina, jekk jogħġibok ikkuntattja lir-rappreżentant lokal i tad-Dtentur tal-Awtorizzazzjoni għat-Tqegħid fis-Suq:

**België/Belgique/Belgien**

Orion Pharma BVBA/SPRL  
Tél/Tel: +32 (0)15 64 10 20

**България**

Orion Corporation  
Тел.: +358 10 4261

**Česká republika**

Orion Pharma s.r.o.  
Tel: +420 234 703 305

**Danmark**

Orion Corporation  
Tlf: +358 10 4261

**Deutschland**

Orion Corporation  
Tel: +358 10 4261

**Eesti**

Orion Corporation  
Tel: +358 10 4261

**Ελλάδα**

Orion Pharma Hellas M.E.P.I.E  
Τηλ: +30 210 980 3355

**España**

Orion Pharma S.L.  
Tel: +34 91 599 86 01

**France**

Orion Pharma  
Tél: +33 (0) 1 85 18 00 00

**Hrvatska**

Orion Pharma d.o.o.  
Tel. +386 (0) 1 600 8015

**Lietuva**

Orion Corporation  
Tel: +358 10 4261

**Luxembourg/Luxemburg**

Orion Pharma BVBA/SPRL  
Tél/Tel: +32 (0)15 64 10 20

**Magyarország**

Orion Pharma Kft.  
Tel.: +36 1 239 9095

**Malta**

Orion Corporation  
Tel: +358 10 4261

**Nederland**

Orion Pharma BVBA/SPRL  
Tel: +32 (0)15 64 10 20

**Norge**

Orion Corporation  
Tlf: +358 10 4261

**Österreich**

Orion Pharma GmbH  
Tel: +49 40 899 6890

**Polska**

Orion Corporation  
Tel.: +358 10 4261

**Portugal**

Orionfin Unipessoal Lda  
Tel: +351 21 154 68 20

**România**

Orion Corporation  
Tel: +358 10 4261

**Ireland**  
Orion Corporation  
Tel: +358 10 4261

**Ísland**  
Orion Corporation  
Sími: +358 10 4261

**Italia**  
Orion Pharma S.r.l.  
Tel: +39 02 67876111

**Kύπρος**  
Orion Corporation  
Τηλ: +358 10 4261

**Latvija**  
Orion Corporation  
Tel: +358 10 4261

**Slovenija**  
Orion Corporation  
Tel: +358 10 4261

**Slovenská republika**  
Orion Pharma s.r.o  
Tel: +420 234 703 305

**Suomi/Finland**  
Orion Corporation  
Puh/Tel: +358 10 4261

**Sverige**  
Orion Corporation  
Tel: +358 10 4261

**United Kingdom (Northern Ireland)**  
Orion Corporation  
Tel: +358 10 4261

**Dan il-fuljett kien rivedut l-ahħar f'**

**Sorsi oħra ta' informazzjoni**

Informazzjoni dettaljata dwar din il-mediċina tinsab fuq is-sit elettroniku tal-Аgenzija Ewropea għall-Mediċini <http://www.ema.europa.eu>.